

EDITORJAL

• GHAR-RIKREAZZJONI TAT-TFAL U Ż-ŻGHAŻAGH

Id-dar, tismagħhom ighidu n-nisa, bla fini! Tnaddaf kemm tnaddaf, u tirraġa kemm tirraġa, donnok ma tispicċa qatt! Il-mara tad-dar dejjem issib x'taġħmel u qatt mhi lesta, għax id-dar dejjem trid! Dan nistgħu ngħiduh ukoll, forsi fuq skala akbar, għall-ambjent tal-belt jew raħal fejn ngħixu fejn, minn żmien għal żmien, jibdeu jinhassu b'żonnijiet godda.

B'żonn kbir li kien ilu jinhass sewwa f'Hal Balzan kien il-holqien ta' post fejn it-tfal u ż-żgħażaġh tagħna jkunu jistgħu jirrikreaw ruħhom u jitharrġu fl-isport. Nistgħu ngħidu li post ta' din ix-xorta qatt ma kellna fir-raħal, kif wiehed isib f'diversi nħawi oħra f'pajjiżna. Fl-imghoddi kienu saru xi talbiet mill-Kunsill Civiku sabieħ titwaqqaf 'playing field' f'Hal Balzan, iżda għal xi raġuni jew oħra din ma saritx. Pass 'il quddiem kien meta xi snin ilu kien twaqqaf 'xi bini qadim wara l-knisja, u hekk inholqot dik il-pjazza wiesgħa u arjuża li għandna llum. Iżda wkoll hawn, din il-pjazza qatt ma giet żviluppata biex taqdi dan il-għan, għalkemm iż-żgħażaġh malajr bidluha fi grawnd proviżorju, fejn setgħu jittrenjaw u anke jilagħbu xi logħba futbol.

Issa, għall-grazzja t'Alla, ir-raħal tagħna se jkollu 'playing field' u grawnd xieraq. Il-wesgħa li semmejna, li tigi fuq wara tal-knisja, qed tigi żviluppata tajjeb ħafna fi 'playing field', b'irqajja ta' ħamrija u, għandna nifhem, xi bankijiet wkoll. Issa t-tfal tagħna se jkunu jistgħu jgattgħu l-hin tar-rikreazzjoni tagħhom f'dan il-post, f'ambjent nadif u ferrieħi. F'dan l-istess post, xi żmien ilu kienet inbniet ukoll latrina pubblika. Hekk, l-ambjent ta' wara l-knisja rraġa ħafna, u żgur se jonqos dak il-ħafna aġġat u storbju tal-logħob tal-ballun li xi drabi kien jinstama' mill-knisja. Iż-żgħażaġh, min-naħa l-oħra, se jkollhom grawnd sabiħ u kbir qrib l-iskola primarja, grawnd li jkun jista' jaqdi l-ħtiġijiet ta' l-iskola fl-istess hin.

Dawn iż-żewġ proġetti għar-raħal tagħna ma jistgħux ma jferrħuniex lilna, li għandna għal qalbna l-gid u l-prospertà ta' Hal Balzan. Ta' dan, f'isem il-Balzanin kollha, inhossu li għandna niringrazzjaw lill-Gvern li ftakar fir-raħal tagħna wkoll. Niringrazzjaw ukoll lil dawk kollha li qed jagħtu sehemhom biex dan ix-xogħol isir. Jalla r-raħal tagħna dejjem isib nies li jinteressaw ruħhom fih.

• L-ARTAL TA' SAN ĠUZEPP

Il-festa titulari ta' l-Annunzjata qed toqrob għaliha u, bħal kull sena, fil-knisja dejjem tizzanzan xi opra ġdida. Għal din is-sena, se jkollna l-artal ta' San Ġuzepp, wiehed mill-erba' artali tal-korsija, li bħalissa qed isirli xogħol ta' restawr u qed jiġi indurat. Hekk dan l-artal jiġi jaqbel ma' l-artali l-oħra tal-Madonna tal-Karmnu u tad-Duluri. Dan ix-xogħol ma jstax ma jkomplix isebbaħ il-knisja tagħna, li t-tiżjin tabilhaqq jixir-qilha, kif jixhdu bosta nies li jiġu jżuruha.

Biss, meta nitkellmu fuq xi xogħol fil-knisja ma nistgħux ma nsemmux il-pittura tal-kappellun tar-Rużarju, li nbdiat iżda m'hemmx li titkompla. Xbajna niktbu fuq dan is-sugġett, u naħsbu li dejjaqna l-qarrejja, iżda ma nistgħux ma nitkellmex fuqu meta naraw li x-xogħol miexi daqshekk bil-mod. Tgħid għall-festa li gejja jkollna xi biċċa pittura oħra lesta?

L-EWWEL CENTINARJU TAL-VARA TA' MARIJA ANNUNZJATA 1868 - 1968

Is-sena 1968 kienet sena storika għar-raħal sabiħ tagħna. Din is-sena tibqa' miktuba b'ittri tad-deheb fl-istorja ta' Hal Balzan tagħna billi fiha ħabat l-ewwel centinarju tal-vara artistika u grazzjuża ta' Marija mħabbra mill-Arkanglu Gabriel, gawhra u għozza tal-veri Balzanin.

Marzu 1868

Kienet is-sena 1868, meta l-antenati tagħna laqgħu bil-ferha din l-istatwa li Mastru Salv Dimech, imlaqqam is-Sarċ, naqax fl-injam b'tant għaqal u hila. Meta dan l-iskultur kien lesta l-opra tiegħu, il-Balzanin inkarigati minn dan ix-xogħol haduha r-Rabat ta' Malta għand l-induratur sabieħ dan jinduraha u jżgħraffa. L-istatwa ta' Marija Annunzjata issa kienet lesta biex tiegħu postha fil-knisja parrokkjali ta' Hal Balzan għall-qima tad-devoti tagħha. Bosta kienu dawk il-Balzanin li telgħu r-Rabat, dak iż-żmien jew bil-mixi jew fuq xi karrettun miġbud minn xi bhima tat-tagħbiġa sabieħ jakkumpanjaw lil din l-istatwa fil-vjaġġ tagħha lejn il-knisja.

Kitba ta' VALENTINO MUSCAT


Ċinju Micallef mir-Rabat ta' Malta (1855-1874) (ara Hal Balzan Nru. 15 p. 4), u fost l-entuzjażmu tal-poplu preżenti bierek din l-istatwa helwa, li wara dahlet fil-knisja u hadet postha biex ftit jiem wara jibdeu il-festi ad unur tagħha. Ma minsewx li dak iż-żmien il-festa ta' Marija Annunzjata kienet issir fil-25 ta' Marzu, li allura kien jum ta' l-obbligu u btala pubblika.

1930

Kienu għaddew madwar tnejn u sittin sena meta l-ħabrieġi kappillan ta' dak iż-żmien, il-lum Mgr. Francesco Zahra (1923-1949), deherlu li kien re-

għa' wasal iż-żmien li l-vara tigi ndurata u żgħraffa mill-ġdid. Verament li l-ġbir li kien qiegħed isir dik il-ħabta kien biex titkompla l-pittura tal-knisja, iżda f'daqqa waħda l-idea tal-pittura taret mar-riħ u nibtet minflokha l-idea li tigi restawrata l-vara ta' l-Annunzjata. Fis-sena 1930 reġġet giet lura l-istatwa tagħna mix-xogħol li kien sarilha. Din id-darba x-xogħol ta' l-induratura sar il-belt Valletta għand id-ditta Coleiro. Minbarra l-induratura u l-iżgħraffa, saru wkoll xi tibdiliet fl-iskultura tal-pedestall u saritilha bradella ġdida. Dawn l-alterazzjonijiet saru fuq id-disinn ta' l-iskultur Abraham Gatt minn Bormla u kienu esegwiti mill-

• għal paġna 4



Fis-sena 1930, il-vara ta' l-Annunzjata reġġet giet indurata u żgħraffa mill-ġdid. Fir-ritratt, il-vara tidher fil-bidu tat-Triq il-Kbira, qabel ma ttieħdet proċessjonalment mat-toroq tar-raħal fost il-briju tal-Balzanin.

SALE... SALE... SALE...

PARISON

700, HIGH STREET, HAMRUN
OKKAŻJONI MHUX TA' MIN JITLIFHA!

Gviret 'double bed'	80 x 100	minn	£M4.25	għal	£M3.75
Lożor kbar			£M5.50		£M4.75
Lożor tal-ghamara					
fjuriġi bl-investa	80 x 100	"	£M7.00	"	£M6.00
Terylene abjad wisa'	48"	minn	55	għal	40
Terylene abjad wisa'	60"	"	65	"	50
Terylene fjuriġi wisa'	60"	"	90	"	75
Terylene abjad bil-frill wisa'	63"	"	75	"	60
Kreton wisa' doppju (taħt u fuq xorta)		minn	90		60
Drapp lixx oħxon wisa' doppju		"	£M1.00		80
Regency 'striped' wisa' doppju		"	£M1.75		£M1.30
Goblen wisa' doppju		"	£M1.75		£M1.45
Tapizzerija wisa' doppju		"	£M2.50		£M2.00
Damask wisa' doppju		"	£M1.60		£M1.45
Dralon (bellus) doppju		"	£M3.75		£M3.25

Tel. 27869

NOTA EDITORJALI

Nistiednu lill-qarrejja u lill-Balzanin kollha sabieħ jibagħtunha l-fehmiet u s-suggerimenti tagħhom u wkoll kitbiet oħra għall-pubblikazzjoni. Tistgħu tindirizzaw il-kitbiet tagħkom fl-indirizz editorjali, jew inkella lil xi membru tal-Bord Editorjali. Il-membri li jiffurmaw il-Bord Editorjali huma:

- Charles Bonello, 4A, Triq it-Tliet Knejjies, Hal Balzan.
- Carmel Bezzina, B.A. 11, Triq San Valentinu, Hal Balzan. Tel. 42459.
- Anthony Fenech, 'Miele', Triq il-Linja, Hal Balzan. Tel. 40705.
- Valentino Muscat, 238, Triq il-Kbira, Hal Balzan. Tel. 42597.

Nisma' x-xjuħ ta' qabli jghidu li dak in-nhar, qalb il-folla ta' Balzanin li kienu hemm jistennew li l-vara tibda triqitha lejn Hal Balzan, kien hemm wiehed imlaqqam l-Orlandiż li qalilhom: "Huġi Balzanin, għamilna din l-istatwa hekk sabiħa u se neħduha lejn ir-raħal mingħajr banda?" U dak il-hin qala' l-milsa minn rasu u beda jiġbor, u f'qasir żmien kellu biżżejjed biex mar qala' l-Banda "L'Isle Adam". li akkumpanjat il-vara mir-Rabat sa Hal Balzan fejn kien hemm għadd kbir ta' Balzanin u baranin jistennew il-miġja tagħha. Hekk kif il-vara waslet fuq iż-żuntier tal-knisja hareġ il-kappillan, li kien Dun Pawl Li-

"HAL BALZAN"

toħroġ kull xahrejn mill-
BORD EDITORJALI — "HAL BALZAN"

c/o Kazin tal-Banda
'San Gabriel'
Hal Balzan.

Stampata fil-
Lux Press
Hamrun.

X'ĠARA FOSTNA

JANNAR 1978

Il-Kwaranturi fil-Parroċċa bdew minn nhar il-Ġimgħa, 6 ta' Jannar, u għalqu l-Hadd, 8 mix-xahar, festa ta' l-Epifanija. Is-Sagrament gie espost fit-tlett ijiem wara l-aħhar quddies ta' fil-ghodu; is-Sibt u l-Hadd saret l-adorazzjoni f'hinijiet differenti mid-diversi għaqdiet tal-Parroċċa.

Nhar l-Erbgħa, 11 ta' Jannar, fis-6.30 p.m. il-Kappillan iċċelebra quddies fid-Dar tal-Kleru, Fleur-de-Lys. Waqt il-quddies, li għaliha attendew għadd ta' Balzanin, saret l-offerta ta' flus u oġġetti ta' l-ikel li ngabru min-nies tal-Parroċċa fi żmien il-Milied. Id-Direttur u s-sorijiet tad-Dar irringrazzjaw lil kulhadd għal din l-offerta sabiha, u weghdu li jitolbu dejjem għall-benefatturi tagħhom.

Is-Sibt, 21 ta' Jannar, fil-Knisja tal-Vitorja, il-Belt, saru sagħtejn adorazzjoni mill-Parroċċa tagħna. L-adorazzjoni saret bejn id-9 u l-11 ta' bil-lejl. Għadd sabiħ ta' par-ruċani attendew għal din l-okkażjoni.

FRAR 1978

Il-festa tal-Kandlori giet iċċelebrata fil-Parroċċa nhar il-Hamis, 2 ta' Frar. Fil-quddies ta' fil-ghaxija sar it-tberik tax-xama'. Il-preżentazzjoni tax-xama' mbierek lill-Mons. Arcisqof mill-Kappillani ta' Malta saret nhar it-Tnejn, 6 ta' Frar, fil-Kon-Kattidral ta' San Ġwann. Il-Kappillan tal-Parroċċa ha sehem f'din l-okkażjoni u kkonċelebra ma' Mons. Arcisqof, li f'din l-okkażjoni laqa' wkoll offeriti ta' oġġetti ta' l-ikel biex iqassamhom lill-istituti ta' l-orfni f'Malta.

Ir-Randan Imqaddes beda nhar l-Erbgħa, 8 tax-xahar. Fil-quddies kollu sar it-tberik u t-tqegħid ta' l-irmied. Il-Funzjoni solenni tat-tberik ta' l-irmied saret fil-quddies ta' fil-ghaxija.

Nhar il-Ġimgħa, 10 ta' Frar, il-Knisja iċċelebrat il-festa tan-Nawfragju f'Malta ta' l-Appostlu Missierna San Pawl. Għalkemm dan il-jum m'għadux vaganza pubblika, kull nistrani huwa fid-dmir gravi li jisma' l-quddies. Fil-Parroċċa l-quddies kien bħall-Hadd, u fil-ghaxija saru żewġ quddisiet, għal aktar kumdità, u l-quddies kollu kien bl-omelija. B'hekk gie mħares dan il-jum għażiż.

Tul dan ix-xahar, saru t-tifkiriet tad-Dehriet tal-Madonna f' Lourdes. Bejn it-Tnejn, 20 mix-xahar, u l-Ġimgħa, 24 ta' Frar, wara l-quddies ta' fil-ghaxija saru l-eżerċizzji tar-Randan għaż-żgħażaġħ minn Dun Vincenz Cachia. Il-Ġimgħa ta' wara, sar kors ta' eżerċizzji għal kulhadd, fil-ghaxija wkoll, mill-Kan. Kant. Giov. Borg.

MATUL IS-SNIN (1)

Hal Balzan u l-Kolera tal-1837.

F'Gunju tal-1837, tfaċċat f'Malta l-marda qerrieda tal-kolera, li damet fostna sa Ottubru ta' l-istess sena, u b'kollox kaxkret magħha 4,253 ruh. (1) F'Hal Balzan l-ewwel każijiet tal-kolera tfaċċaw bejn id-19 u l-25 ta' Lulju. F'dan il-perijodu, 5 persuni hadu din il-marda u tnejn minnhom mietu. (2) Bejn it-2 u t-8 ta' Awissu, persuna oħra hadet din il-marda u mietet. (3) F'Hal Balzan l-aħhar każijiet tal-kolera tfaċċaw bejn is-16 u t-22 t'Awissu. F'dan il-perijodu sitt persuni hadu din il-marda u minnhom mietu tlieta. (4) Mela b'kollox f'Hal Balzan mardu 12 bil-kolera li minnhom mietu 6.

(1) A.V. Laferla, "British Malta", Vol. 1 (Malta 1946), pp.163-164.

(2) Malta Govt. Gazette, 26-VII-1837, p.268.

(3) Ibid. p.283.

(4) Ibid. p.304.

W.L. Zammit

RECIPES FROM MALTA

A GUIDE TO TRADITIONAL MALTESE COOKING

Ktieb ta' tisjir tradizzjonali Malti

Issibu mingħand:

MARY'S HOUSE

7, CASTILLE PLACE, VALLETTA - MALTA

(Near Upper Barracca Gardens)

LEADING STORE IN MALTA LACE
MANUFACTURING

Souvenirs and Malta weave, Postcards, Ceramics,
Wooden Dghajsas, Maltese National Dolls.

A VISIT IS SOLICITED

Telephone: 21337

IL-KNISJA PARROKKJALI (28)

SAN GUZEPP

Kif l-artal tal-Madonna tal-Karmnu fiż-żmien kien iddedikat lit-Trinita' Mqaddsa, hekk ukoll dan l-artal ta' San Ġuzepp kien ukoll iddedikat lill-Isem Imqaddes ta' Ġesù u l-Isem Imqaddes ta' Marija. Mela halli naraw lil dan l-artal fil-bidu tiegħu.

L-artal ta' l-Isem Imqaddes ighid li għad li hu mhux Balzani (nafu li Dun Dumink Ellul kien minn Hal Kirkop), u li la għandu ġenituri u lanqas qraha li joqogħdu f'din il-Parroċċa, bena dan l-artal u armah u żejnu b'kull ma kien jeħtieġ, jitolb li l-kamra żgħira li hemm hdejn l-artal tar-Rużarju tiġi mogħtija lilu biex fiha jkun jista' jerfa' l-

Kien il-Kappillan Dun Dumink Ellul, S.T.D., il-fundatur ta' dan l-artal. Tant hu hekk li fil-Viżta Pastoral li għamel l-Isqof Michael Molina nhar it-3 ta' Jannar 1678, insibu fir-relazzjoni li: "Wara li ra l-artal maġġur, tar-Rużarju u ta' Sant'Anna, ra l-Artal ta' l-Isem Imqaddes ta' Ġesù". Dan qiegħed in-naħa tal-lemin inti u diehel il-Knisja. Dan l-artal għandu żewġ kolonni u hu mdawwar minn ornamenti ta' skultura u huma indurati. Dan l-artal sar b'turija ta' tjubija

SILTJET MILL-ISTORJA TA' HAL BALZAN

Tiftix u kitba ta'

DUN ĠWANN DIMECH



Kwadru—pittura ta' San Ġuzepp, xogħol il-pittur Ramiro Cali

tal-Wisq Reverendu Dun Dumink Ellul, Kappillan. L-is-Talab li biex ikollu dritt għal pejjeż ta' dan l-artal hallas-din il-kamra, kien lest li joffri hom hu u, għad-devozzjoni li tmien skudi, kif giet stmata għandu lejn dan l-artal, qed mill-bennej Mastru Klement iżommu mill-aħjar. Dan l-artal Borg u mil-lavrant Mastru hu mzejjen minn għadd ta' Pawl Cortis. Dan ir-rikors grandlieri argentati, fjuretti u għadda mill-Vigarju Kapitulaparamenti sagri. Quddiem l-artal hemm lampier li jixgħel 21 ta' Frar 1683.

Nhar is-26 ta' Diċembru 1683, il-Prokuratur tal-bini il-Kwadru li jirrappreżenta x-xbiha ta' Ġesù Kristu, tal-Madonna u ta' San Ġuzepp u xi qaddisin oħra. Il-festa ta' dan l-artal issir nhar il-festa ta' Ċirkonċizzjoni tas-Sinjur Rużarju. (2)

Tagħna Ġesù Kristu, kif ukoll nhar il-festa ta' l-Isem ta' Marija Verġni u ta' San Ġuzepp." (1)

Rikors tal-Kappillan

Erba' snin wara l-imsemmija Viżta Pastoral, i l-Kappillan Dun Dumink Ellul, bħala prokuratur ta' l-artal tal-Isem Imqaddes ta' Ġesù, ippreżenta rikors fil-Kurja ta' l-Isqof. F'dan ir-rikors, il-Kappillan

Fl-Atti tan-Nutar Domenico Gatt, insibu li nhar it-3 ta' Frar 1689, il-Kappillan tal-Knisja Parrokkjali ta' Hal Balzan, Dun Dumink Ellul, halla sitt skudi u sitt tari bħala fundazzjoni bl-obbligu li nhar il-festa ta' l-Isem Imqaddes ta' Ġesù jsiru l-Primi Vespi u l-Quddies Kantata bid-daqq

ta' l-orgni, kif ukoll biex jinxteghel il-lampier fis-sibtijiet u l-Hdud u lejlet il-festi tal-Madonna. (3)

Dan l-obbligu tal-festa ta' l-Isem Imqaddes ta' Ġesù baqa' jitwettag fuq dan l-artal għal bosta snin. (4)

Il-viżti pastorali u dan l-artal

L-għaxar Viżti Pastoral li saru lil din il-Knisja Parrokkjali, wara dik tat-3 ta' Jannar 1679 minn Mons. M.H. Molina, kollha qalu bejn wieħed u iehor l-istess hwejjeg dwar dan l-artal jigifieri li dan l-artal gie mwaqqaf mill-Kappillan Dun Dumink Ellul u li kien armat tajjeb u ma kien jonqsu xejn.

Iżda fir-relazzjoni tal-Viżta ta' l-Isqof Bartilmew Rull tad-9 ta' Ottubru 1758, insibu li dan l-artal hu ta' "Guspatronat tal-Knisja Parrokkjali ta' Hal Kirkop". Wara talab li l-gebel tawwali (xorok) li hemm hdejn l-artal jiġi mneħhi, kif ukoll talab li jekk hemm oqbra li fihom xi kadavri qiegħda l-artal, jiġu trasportati f'oqbra oħra aktar 'l hinn mill-artal. Talab ukoll li l-art ta' hdejn l-artal tiġi rrangata b'cangatur oħra. (5)

Fil-Viżta ta' l-Isqof Vincenzo Labini li għamel nhar id-9 ta' Gunju 1781, insibu msemmija l-fundazzjoni li halla l-Kappillan Ellul fil-Atti tan-Nutar Gatt tat-3 ta' Frar 1684. (6)

Fis-7 ta' Frar 1887, l-Amministratur Apostoliku Mons. Isqof Antonio M. Buhagiar, fil-Viżta lil dan l-artal, kien talab li jiġi mibdul il-Kurċifiss li kien hemm fuq dan l-artal. (7)

Digriet ta' Dun Dumink Ellul

Fil-ktieb tad-Dhul u tal-Hruġ mis-snin 1783 sal-1809 insibu digriet li jghid hekk: "Ir-Rev. du Dun Dumink Ellul, li kien Kappillan tal-Knisja Parrokkjali ta' Hal Balzan (il-Kappillan Ellul miet nhar il-11 ta' Lulju 1696), li waqqaf il-festi ta' l-Isem Imqaddes ta' Ġesù, ta' l-Isem Imqaddes ta' Marija u tat-Transtu ta' San Ġuzepp u l-festa tal-Madonna tar-Rużarju, jobbliga lill-Knisja Parrokkjali ta' Hal Kirkop, peress li hallieha werrieta tal-beni tiegħu, biex twettag dawn il-festi u oħrajn fuq l-artal ta' l-Isem Imqaddes ta' Ġesù, imwaqqaf fil-Knisja ta' Hal Balzan kif jidher fit-Testment tiegħu." (8)

Digriet ta' l-Isqof Labini

Fil-Ktieb tad-Dhul u tal-Hruġ fuq imsemmi, insibu li: "Mons Vincenzo Labini b'digriet li jgħib id-data tal-10 ta' Ottubru 1787, jobbliga lill-Knisja ta' Hal Kirkop li tagħti sitt skudi u sitt tari, kif ukoll erba' skudi u disa' tari u tnax-il habba fis-sena bħala frott ta' kapital ta' ghoxrin • għal pagina 3

• minn pagna 2

skud lill-Knisja Parrokkjali ta' Hal Balzan skond it-testament ta' Dun Dumink Ellul." (9)

Il-flus jaslu minn Hal Kirkop

Fil-Ktieb tad-Dhul insibu li f'Ottubru 1799 il-prokuratur ta' l-artal ta' l-Isem Imqaddes ta' Gesù rċieva sitt skudi u sitt tari' minn għand il-prokuratur tal-Knisja Parrokkjali ta' Hal Kirkop, bhala legat imħolli mill-mejjet Dun Dumink Ellul. (10)

Fl-amministrazzjoni ta' Gian Karl Grech Delicata, bhala Prokuratur tal-Knisja ta' Hal Balzan mill-20 ta' Jan-nar 1798 sas-7 ta' Mejju 1801, għandna miktub li għad li fl-1798 Malta kienet qed issofri mill-Imblokk tal-Franciżi, xorta saru l-Primi Vespri u l-Quddiesa Kantata ta' l-Isem Imqaddes ta' Gesù. Dawn saru "gratis" bla hlas minn Dun Saver, peress li ma kienx gal-bu li jingabu l-flus minn Hal Kirkop. Izda f'Diċembru ta' dik is-sena, is-sagristan tal-knisja ta' Hal Balzan mar jgħor il-flus tal-legat ta' Dun Dumink Ellul u talli mar Hal Kirkop u gie, il-prokuratur Delicata tah żewġ skudi. (11)

Il-kwadru ż-żgħir

Illum fuq il-kwadru l-kbir ta' San Guzepp, naraw kwadru żgħir ta' San Alwigi Konzaga. Qabel dan il-kwadru kien hemm iehor tal-Madonna tar-Rużarju. Fil-Viżta ta' l-Isqof Gori Mancini tas-16 ta' Mejju 1723, insibu li fuq il-kwadru ta' l-Isem Imqaddes ta' Gesù kien hemm kwadru żgħir tal-Madonna tar-Rużarju. (12)

Il-festa ta' dan il-kwadru tal-Madonna tar-Rużarju kienet issir nhar l-ottava tal-festa liturgika tal-Madonna tar-Rużarju. Fl-1696 saret nhar it-13 ta' Ottubru. (13)

U mill-1721 sal-1825 iffunzjona dejjem il-Kappillan Dun Marju Tonna u jingħad li din kienet legat tal-Kappillan Dun Dumink Ellul. (14)

Il-festa ta' l-Isem Imqaddes ta' Marija

Fuq dan l-artal insibu li, barra mill-festa ta' l-Isem Imqaddes ta' Gesù, bdiet issir ukoll il-festa ta' l-Isem Imqaddes ta' Marija. Din il-festa fis-sena 1697 saret nhar id-9 ta' Settembru. Kienet tikkonsisti fi Primi Vespri u Quddiesa Kantata. Dik id-darba iffunzjona Dun Marju Hellul li kien il-Prokuratur ta' l-artal. (15) Fl-1712 din il-Festa saret nhar il-11 ta' Settembru u ffunzjona Dun Salv Debono. (16)

Il-festa tat-Transtu ta' San Guzepp

Fuq dan l-artal kienet issir il-festa tat-Transtu ta' San Guzepp. Din il-festa kienet is-sir generalment nhar il-21 ta' Lulju. Il-festa kienet tikkonsisti fi Primi Vespri u Quddiesa Kantata. (17)

Dan l-Artal illum


Dan l-artal illum hu ddedikat lil San Guzepp. Il-kwadru li hemm illum sar mill-Pittur Ramiro Calì, li qam għoxrin

PATRI ARKANĠLU ZAMMIT O.F.M.

(1647-1713)

Prefett Missjunarju fil-Medju Orjent,
minn Hal Balzan

Qrajt bi swied il-qalb in-nekrologija ta' Patri Valentin Cardona, O.F.M. (1900-1977) minn Hal Balzan, fil-harga Novembru-Diċembru ta' dil-gazzetta, minn siehbu Patri Mikiel Catania, O.F.M.



Patri Valentin kellu raġun nuri ta' l-antik minn Hal Balz-ihobb dak ix-xogħol missjo-zan, irrid ingħid ta' Patri Ar-narju speċjalment lejn l-Art-kanġlu Zammit, li qatta' 40 imsoqqija bil-gharaq u bid-sena Missjonarju fil-Palestina, demm prezjożissimu ta' fejn fis-Sirja u fl-Eġittu fejn sa għex u gie maqtul is-Salvatur tagħna Gesù Kristu, billi din l-imhabba kkupjaha u xorob-ha mhux tant mill-Patrijet u li baqa' hemm sa ma miet ta' shabu Kummissarji fostna 66 sena fit-23 ta' Novembru tat-Terra Santa, imma 1713 f'Memfi. Dal-Patri Balza-izjed u izjed għaliex ha ni Arkanġlu kien predikatur famuż, awtur ta' kotba bil-Gharbi u sa lahaq Prefett Mis-sjonarju ta' l-Ordni tiegħu fil-Lvant Nofsani.

lira sterlina u li thallas nhar it-30 ta' Marzu 1936. (18)

Bhal issa fuq dan l-artal qed isir ix-xogħol bi thejjija biex jigi ndurat bhal ma diga' gew indurati l-artali tal-Kurċifiss, tad-Duluri u tal-Madonna tal-Karmnu.

L-iskrizzjonijiet li hemm madwar dan l-artal huma:

"Jiena d-dielja, intom il-friegħi"

"Int il-glorja ta' Gherusalem"

"Int l-hena ta' Israel"

"Int l-unur tal-poplu tagħna"

Illum dan l-artal hu ta' l-ir-ħam u hallas għalih is-Sur Vincenz Brincat.

Referenzi

1. MOLINA M.H. Viżta Past fol 114
2. KURJA ARČIV. Rikorsi Vol2 p.16
3. ARKIV. PARR. Lib. 20
4. ARKIV. PARR. Lib. 41
5. RULL B. Viżta Past. Vol.II p.1
6. LABINI V. Viżta Past. fol. 289
7. BUHAGIAR A.M. Viżta Past. 271
8. ARKIV. PARR. Lib. 48 p.15
9. Ibid. Cit.
10. ARKIV. PARR. Lib. 5
11. Ibid. Cit.
12. MANCINI G.G. Viżta Past. fol. 385
13. ARKIV. PARR. Lib. 41
14. " " Lib. 11
15. " " Lib. 41
16. " " Lib. 11
17. " " Lib. 41
18. " " Lib. 29, fol. 169

Dal-kwadru antik tneħħa minn Hal Balzan meta f'tarf is-seklu li għadda għaddiet bhal mewġa ta' distruzzjoni minn fuq bosta knejjes ta' gżiritna, irrid infisser meta tneħħa dak ix-xogħol sabiħ Barokk ta' skultura fil-gebel li kien hemm qabel ma' dwar l-artali, bhal f'Hal Balzan, Hal Tarxien u Hal Qormi, għax bdew ighidu li hitan lixxi kienu is-baħ u ahjar u li kwadri antiki jgħibu l-kamla u jzommu trab u ħmieġ. Fortunatament dal-kwadru hađuh fil-kunvent ta' Giezu tal-Belt, fejn allura, pe-ress li kellhom diga' iehor ta' dal-Patri qalbieni, illum hemm tnejn miżmumin tajjeb ferm fil-biblijoteka tal-kunvent.

Għezieħ Balzanin, itolbuh lill-Patri Provincjal forsi jti-hulkom, mhux biss bhala unur ta' pajjizkom imma biex, min jaf, bhal Patri Valentin jerga' jkun hemm xi għvni qalbieni u generuż li lest jimxi fit-triq diffiċli u gloriuża ta' dawn iż-żewġ ulied Balzanin tal-Fqaj-jar ta' Assisi.

Naturalment, jekk jirnexxil-kom dal-ħsieb, tkunu tistgħu tagħmluh parigġ tal-Balzani l-ieħor Monsinjur Dun Dumink Debono, J.U.D., Protonotarju Apostoliku, ukoll minn Hal Balzan.

Kav. Jos. Borg

ROKNA GHAT-TFAL

Tfal għezieħ,

Xejn ma jsebbah il-persuna tat-tifel jew tifla, daqs-kemm karattru tajjeb.

B'karattru tajjeb nifhemu dawġ il-kwalitajiet sbieħ li jagħmlu lill-bniedem mabbub u stmat minn kulhadd u fuq kollox afdat dejjem u kullimkien.

Tifel ta' karattru tajjeb ma jimxix u ma jirraġunax skond kif ighidlu haddiehor, izda jagħmel kollox kif tas-sew għandu jkun u kif inhu xieraq.

Fejn għandu jghid "iva", bniedem ta' karattru ma jghidx "le", u fejn għandu jghid "le" ma jwegħibx "iva".

Min għandu karattru tajjeb ma jasal qatt li jwegħa' l-haddiehor b'islienu u dejjem lest li jirrispetta l-kulhadd jaqbel jew ma jaqbilx miegħu.

Min iqis biss lilu nnifsu u ma jħabbilx rasu minn haddiehor juri li m'għandux karattru tajjeb. Hekk, tifel jew tifla li jrid jilagħbu, għandhom iqisu li bil-logħob tagħ-hom ma jdejqux lill-oħrajn.

Il-karattru tajjeb hu li jagħmel lill-bniedem bniedem. Bniedem ta' bla karattru la jzomm kelmtu m'Alla u lanqas mal-bniedem.

Għalhekk, għezieħ tfal, qisu li jkollkom karattru taj-jeb fikom għax bih iridkom kulhadd u mingħajru jwarrab-kom kulhadd. Dan iġġibuh fikom billi taħarbu dak kollu li mhux sewwa u tagħmlu biss dak kollu li hu xieraq.

KOMPETIZZJONI BIL-PREMJU

Tfal,

Ergajna wasalna għal kompetizzjoni oħra għalikom, u nixtieq li n-numru tat-tfal li jieħdu sehem f'dawn il-kompetizzjonijiet jiżdied. Din id-darba hejjejnienkom kom-petizzjoni li naħsbu li tinteressakom. Għandkom għaxar qwiell (proverbji) Maltin biex tirrangawhom biex jinqraw sewwa. Xogħolkom hu li tqabblu t-tieni biċċa ma' l-ew-wel biċċa. Il-qwiell huma dawn:

1. Għal kull għadma — u x-xita tmissu.
2. Il-ħmar il-magħkus — jibqa' b'rehitha.
3. L-ajru għandu għajnu — u zaqqu ratha.
4. Il-baħar rasu iebsa — għandu nofsha.
5. Awissu x-xemx taħarqu — jiġi l-meraq.
6. Min jidhol bejn il-basla u qoxritha — idur għalih id-dub-bien.
7. Wara l-beraq — fl-aħħar tinkiser.
8. Bin is-sengħa — hawn mitt kelb.
9. Il-ħanzir taqtagħlu denbu — u l-ħajt għandu widintu.
10. Il-ġarra gejjja u sejra — ħanzir jibqa'.

Bħas-soltu, ibagħtu l-kompetizzjoni tagħkom f'enve-lop magħluq u ndirizzawh lill-Każin tal-Banda San Gab-riel, jew impustawh intom stess fil-letterbox ta' l-istess Każin. Għandkom żmien sa nhar is-Sibt, 22 t'April, 1978.

It-twegibiet tal-kompetizzjoni ta' l-aħħar ħarġa kie-nu:

1. Fl-1530; 2. Fl-1565, Il-Gran Mastru Jean de la Valette; 3. Il-Gran Mastru Philippe Villiers de l'Isle Adam; 4. Il-Gran Mastru Ferdinand Von Hompesch.

Ir-rebbieħ ta' din il-kompetizzjoni kien Robert Car-dona li joggħod 27 Triq San Valentinu Balzan. Il-prem-ju nieħdu ħsieb nibagħtuhulu.

VICTOR BRINCAT

GENERAL WOODWORK

SPECIALISES IN

RESTAURANT

FURNITURE

64, NAXXAR ROAD,

BIRKIRKARA

Telephone: 42949

TFAJLA BALZANIJA TILGHAB FUTBOL PROFESSJONALI

Nhar l-Erbgha, 8 ta' Marzu 1978, Giselle Degiorgio, tfajla minn Hal Balzan, halliet Malta biex tinghaqad ma' tim tal-futbol Taljan u hemm taqbad din il-karriera sportiva b'mod professjonali. Giselle minn dejjem kienet mixhuta għal dan l-isport, u din il-ġibda kompliet saħħitha s-sena li għaddiet meta bdiet tiffirma parti mit-tim tal-futbol tat-tfajliet ta' l-Iskola Sekondarja ta' Sta. Venera. It-talent sportiv tagħha mbagħad intebhu bih id-dirigenti tat-tim Taljan, meta dan l-aħħar tim ta' tfajliet Maltin marru jilaghbu Sqallija, u offrewlha li tmur tilghab magħhom. Ahna nifirfu lil Giselle Degiorgio u nawgurawlha aktar suċċessi fil-gejjieni fil-qasam tal-futbol.

Sadanittant, minbarra Giselle, żewġ tfajliet Balzanin oħra kienu jiffurmaw parti mit-tim tal-futbol li żar Sqallija. Dawn huma Marisa Caruana u Elizabeth Monreal. Elizabeth u Marisa kitbulna hekk:

Ahna, tliet tfajliet minn Hal Balzan, Giselle Degiorgio, Elizabeth Monreal, u Marisa Caruana, intgħazilna mid-Dipartiment tal-Edukazzjoni biex nirrappreżentaw lil Malta fit-tim tal-futbol tat-tfajliet. Ahna lghabna kontra t-tim "Jolly Camponibili", li huma professjonisti. Tlifna bl-iskor ta' 2-0. Meta s-sena l-oħra lghabna fil-grawnd tal-Marsa tlifna bl-iskor ta' 4-0.

Ahna tlaqna minn Malta l-Hamis 16 ta' Frar, u ġejna lura fil-21 ta' Frar. Gejna milqugħa tajjeb hafna u huma dawruna kemm setghu. Dak in-nhar stess li wasalna, ahna kellna intervista fuq it-television. L-ghada morna Giardino Bellini. Morna wkoll naraw opra fit-teatru Massimo Bellini. Il-Hadd wasal u dak in-nhar qomna kmieni peress li fl-ghaxra u nofs kellna nibdew il-logħba. Ahna lghabna fil-grawnd ta' "Cibali" Catania, fejn kien hemm hafna nies biex jaraw din il-logħba ta' hbiberija. Wara haduna niekluta Taormina. Ghalkemm kellna logħba daqsxejn iebes, it-tim kollu stinka biex żammjejn l-iskor baxx. Tant hu hekk li mit-tim tagħna għażlu tnejn, fosthom Giselle Degiorgio, biex jilaghbu "football professjonali".

Ahna kellna wkoll ix-xorti li nitilghu fuq il-muntanja Etna, fejn hemmhekk hadna pjaċir hafna. Il-hamest ijiem malajr għaddew, u għalhekk it-Tlieta, 21 ta' Frar, ahna kellna niġu lura Malta.

Elizabeth Monreal u
Marisa Caruana.

RINGRAZZJAMENT

Nirringrazzjaw lil N.N. minn Hal Balzan għall-offerta sabiħa ta' £M10; nirringrazzjaw ukoll lil Chev. O. Calleja Urry (60c) u lil Mons. F.S. Zahra (25c).

VITAFOAM ISEM TA' GARANZIJA

PRODOTTI —
SAQQIJET
IMHADED
CUSHIONS U AFFARIJET
OĦRA TAL-FOAM

Irrikorra:

VITAFOAM MALTA LIMITED

INDUSTRIAL ESTATE, SAN GWANN (B'KARA)
Telephone: 36275/76



'THE PURPLE HEARTS'

Grupp ġdid fix-xena lokali, li huwa minn Hal Balzan, hu **THE PURPLE HEARTS**. Il-grupp, kompost minn Joe Bezzina, Joe Vella u Renzo Lanzon, origina ruħu ftit xhur ilu biss. 'The Purple Hearts' huwa akkompanjat minn grupp iehor, li huwa kompost minn Kolin Borg (lead guitarist), Nello Micallef (Base), u Marco Bartolo (Drums).

'The Purple Hearts' diga' deher f'xi swali lokali u kien milqugħ tajjeb mill-udjenza. Din is-sena, il-grupp qiegħed jaspira biex jikseb is-suċċessi f'xi festivals. Joe Bezzina, il-leader tal-grupp, diga' kiteb kanzunetta li fil-futur ser toħroġ diska. Komentti tal-grupp huma dawn:

Joe Bezzina: Dejjem bix-xewqa li nghaqad grupp u fl-aħħar irnexxieli. Sa issa, il-pubbliku laqagħna tajjeb u dan lilna għamlilna kuragg kbir biex nibgħu flimkien, u nisparaw li niksba s-suċċessi mixtieqa minna. Joe Vella: Dak li dejjem xtaqt sa fl-aħħar wasal, biss għadni minix kuntent għal kollox. Inkun mija fil-mija kuntent meta noħroġu d-diska, u naturalment tik-sbilna suċċess. Renzo Lanzon: Jien bħal shabi kelli l-ambizzjoni li nidhol f'xi grupp. Nispera li bħal hafna gruppi hawn Malta, tagħna jkun wiehed mill-aħjar.

L-EWWEL ĊENTINARJU TAL-VARA TA' MARIJA ANNUNZJATA 1868 - 1968

• minn paġna 1

iskultur Manwel Buhagiar ta' Rahal Ġdid. Din id-darba l-vara ġiet Hal Balzan nhar l-Għid il-Kbir, Hadd qabel il-festa proprja, billi dak iż-żmien il-festa tagħna kienet tigi ċelebrata nhar Hadd il-Ġdid. Niftakar qisu l-bierah, il-korteo bl-istatwa telaq minn tarf Hal Balzan, mill-post fejn illum hemm il-Valley Butcher (ara r-ritratt), u dar mat-toroq kollha ta' Hal Balzan. Għadni qed naraha fejn l-ghassa tal-Pulizija f'tarf ir-raħal u niezla lejn il-parroċċa fost id-daqq ferrieħi tal-Banda "Sant'Elena" ta' Birkirkara li akkompanjatha matul il-korteo kollu. Ftit snin wara sar ukoll il-bankun sabiħ li għandna illum, li kompla sebbah l-opra li kien għamel Mastro Salv Dimech. Dan sar fuq id-disinn ta' l-istess skultur, Abraham Gatt, u nhadem mill-istess skultur Manwel Buhagiar. Dan il-bankun sar ukoll bit-thabrik tal-Kappillan F.X. Zahra.

Marzu 1968

Wara li tajt xi tagħrif fuq il-vara tagħna, tajjeb li wiehed jagħti daqqa t'għajn lein dak li sar nhar it-Tnejn, 25 ta' Marzu, 1968, meta ċelebrajna mhux formalment l-ewwel ċentinariju tal-vara għax ċelebrazzjonijiet kbar saru sena wara, fl-1960, meta ċelebrajna l-ewwel ċentinariju tal-vara u t-tielet ċentinariju tal-bini tal-knisja parrokkja (1660-1960). Il-parroċċa tagħna dejjem tfakkar il-jum propju tal-Misteru ta' l-Inkarnazzjoni ta' l-Iben t'Alla nhar il-25 ta' Marzu b'funzjonijiet xierga. Izda f'din is-sena ta' l-1968, biex jiġi mfakkar l-ewwel ċentinariju kienet se tigi esposta fil-knisja l-istatwa ta' Marija Annunzjata, kif isir meta Hal Balzan jiċcelebra s-sollennement il-festa tal-patruña tiegħu. Meta sirt naf li l-mahbub Kappillan tagħna, il-Kanonku Dun Karm Sciberras, kien se johroġ l-istatwa fil-knisja għal nhar il-25 ta' Marzu, dritt mort għandu u wrejtu bl-idea li gietni. Ghidtu li kienet tkun haġa xierga li f'dak il-jum issir purċissjoni bl-istatwa mat-toroq ewlenin tar-raħal. Mill-ewwel qabel ma l-idea li tajtu, biss wegħbi li l-ewwel irid jitlob il-permess ta' l-Arcisqof, li allura kien Mgr. Mikiel Gonzi. Wara ftit jiem huwa qalli li kien kollox sew rigward il-purċissjoni. Issa kien jingħos il-permess tal-kummissarju tal-pulizija. Dan il-permess ma kienx tant faċli daqs kemm wiehed jahseb, kif qalli l-kappillan stess wara li għaddiet din il-graġja storika. Qalli li itaq' ma' hafna ostakli, u l-purċissjoni ta' dan il-jum imsemmi saret kollha bil-hila għaqlija tal-habrieki kappillan.

Il-Hadd, 24 ta' Marzu, 1968, f'nofs in-nhar, il-qniepen sbieħ tal-parroċċa tagħna taw bidu għaċ-ċelebrazzjonijiet bid-daqq ferrieħi tagħhom. Il-funzjonijiet fil-knisja kienu verament denji għal-dan il-jum kbir fil-liturgija tal-knisja. Nixtieq infakkar ukoll li minbarra l-funzjonijiet li saru fil-parroċċa l-kbira, saret ukoll quddies fil-parroċċa l-qadima. Wasal imbagħad il-hin li tibda l-purċissjoni bl-istatwa ta' Marija Annunzjata. Il-Balzanin ikkonkorrew bi għarhom għal dan l-avveniment speċjali u mxew b'devozzjoni kbira qud-

diem l-istatwa bix-xema' f'idej-hom, billi l-purċissjoni kienet "Aux Flambeaux". Il-purċissjoni harġet mill-parroċċa, għidet lejn il-pjazza, għaddiet minn Triq Idmejda, Triq Sisner, Triq San Valentinu u lura lejn il-parroċċa. Ma' tul il-purċissjoni gie reċitat ir-Rużarju Mqaddes. Kienet verament purċissjoni straordinarja li halliet ferħ u paċi fil-qlub mhux biss tal-Balzanin iżda wkoll fil-qlub tal-barranin li kienu preżenti. Hawn ta' min isemmi li ż-żewġ każini, flimkien ma' ġuvinott ta' dsatax-il sena li kien joqgħod hdejn il-knisja, wehlu l-artiklu 23 talli harqu xi nar mingħajr il-permess meħtieġ skond il-liġi. Il-każin tal-Banda "San Gabriel" spara xi bombi tal-bjut fil-hruġ u fid-dhul tal-purċissjoni. Il-każin "Marija Annunzjata" spara xi bombi tal-bjut meta l-vara għaddiet minn quddiemu, u l-ġuvinott li semmejt kien haraq batterija ta' stoppini kif il-vara kienet diehla fil-knisja. Dan kien incident ftit li xejn sabiħ u ta' min isemmih, iżda donnu li fil-festa tagħna xi ftit ta' l-inkwiet li jaqta' l-qalb ta' l-inkarigati tista' tghid li ma jonqos qatt, l-aktar meta tigi biex tagħmel xi preparamenti li għandhom x'jaqsmu mal-festi esterni li jiddependu minn xi hadd ta' barra mir-raħal, bħal per eżempju meta tigi biex taqla' l-baned, minn fejn jibdew il-marċi, fejn jisparaw in-nar ta' l-ajru, u ntietef oħra bħal dawn. Fi tfuliti ġieli smajt lill-Kappillan, Dun Amabile Sisner (1895-1923), iġid li meta Alla kien se jibgħat lil Ibnu fid-dinja, kien qam l-infern kollu, u donnu li l-infern iquim kull darba li l-knisja tfakkar dan il-jum għażiż. U mill-esperjenza li għandi tal-festa tagħna, ix-xjaten kollha jagħmlu hilitom biex donnhom jisferraw il-festi li nagħmlu lil Sidtna Marija taht it-titolu ta' l-Annunzjata. Biss qatt ma rnexxielhom il-hsieb tagħhom, għax il-festa tagħna kienet dejjem suċċess u dejjem qiegħda tikber minn sena għal oħra.

Wara li spicċat il-funzjoni ta' fil-ghaxija ta' nhar it-Tnejn, 25 ta' Marzu, 1968, il-Banda "San Gabriel" ferrihet it-toroq tar-raħal b'marċi sbieħ u ferrieħa. L-ewwel daret mat-toroq tal-parti t'isfel tar-raħal u mbagħad kompliet iddur mat-toroq tal-parti ta' fuq tar-raħal. Kbir kien l-għadd tan-nies li akkompanjaw lill-banda u l-entuzjażmu taż-żgħażaġh xejn ma naqas tul il-marċ kollu.

Hekk spicċa dan il-jum storiku għalina l-Balzanin, biss it-tifkira tiegħu għadha stampata f'moħħna u f'qalbna; u biex żgur dan il-jum ma jintesa qatt il-kappillan preżenti halla t-tifkira tiegħu li għadha tigris fl-idejn billi f'dak il-jum kien qassam santi bir-ritratt ta' l-istatwa helwa tagħna u taht ir-ritratt kien hemm dan li ġej:


"Tifkira ta' għeluq il-mitt sena ta' l-istatwa ta' Marija Annunzjata. Balzan 1868-1968".

Haġr lill-Kan. Dun Spiridione Sammut u lis-sur Guzeppi Sammut (il-Keti) ta' xi informazzjoni li tawni.

**TINSEWX TAGHTU XI KONTRIBUZZJONI
GĦALL-GAZZETTA "HAL BALZAN"**

PROFILI BALZANIN — 10

VALENTINO CHETCUTI



Valent Chetcuti twieled Hal Balzan fil-21 ta' Ġunju, 1929, minn Salvu u Marija, imwiolda Buhagiar. Huwa beda jmur l-Iskola Primarja tal-Gvern, minn fejn għadda għat-'Technical School' ta' l-Imrieħel fejn beda jitgħallim l-inġinerija. Ta' hmistax-il sena, però, daħal jahdem mal-Gvern bħala apprentice fil-'meters' ta' l-ilma, u wara sar 'Assistent Engine Driver' fil-Pumping Station, u fl-1973 sar 'Engine Driver'.

Valent minn dejjem ha interess kbir fil-qasam Balzani u hekk insibuh bħala Ass. Kaxxier fil-Każin Marija Annunzjata. Meta daħal abbat b'beda jghin lil Mikiel is-Sagristan fix-xogħol tal-knisja, u minn dak iż-żmien 'il hawn baqa' dejjem jagħti daqqa t'id sewwa f'dak kollu li jkollha bżonn il-parroċċa.

Kien għadu żgħir meta għen fit-tħaffir taċ-ċimiterju, u l-flus li huwa u shabu ffrankaw bix-xogħol tagħhom marru għall-qanpiena l-kbira. Hadem ukoll fil-paviment ta' l-irham, fiċ-ċanġar taz-zuntier, fir-restawrar tal-koppla, kemm minn ġewwa kif ukoll minn barra, kif ukoll għamlilha sistema ta' dawl permanenti fil-pajpijiet.

Valent għen biex naqax l-iskultura u d-dekorazzjoni, fuq disinn tal-Kan. Dun Spir, fil-kappelluni tal-Kurċifiss u tar-Rużarju. Huwa żebagħ u għamel id-dekorazzjoni tas-saqaf tal-kursija; tal-kor; ta' l-artali tal-Kurċifiss, tal-Karmnu, tad-Duluri u issa ta' San Guzepp. Huwa hadem niċċeċ godda għall-istatwi ta' San Mikiel, ta' Santa Rita, tad-Duluri, kif ukoll irranga dawk tal-Lunzjata u tar-Rużarju. Barra minn dan, hu ha hsieb jiġbor għal diversi opri, bil-permess tal-Kappillan. Hekk insibu li għabar għal żewġ purtieri tal-bibien tal-kappelluni; legġu tal-fidda; terħa tal-bellus għall-artali ta' San Pawl; pjanela tal-lama bir-rakkmu għall-festa; sitt gandleri, sitt fjuretti u ventartal għall-artali ta' Sant'Anna u anke għall-induratura u d-dekorazzjoni ta' l-artali tal-Madonna tal-Karmnu.

Valent Chetcuti kien ukoll membru fil-Kumitat Ċiviku u membru fil-Kumitat tal-Pittura. Huwa mizzewweg lil Marjanna, imwiolda Spiteri, u għandhom żewġ itfal.